



தந்தை பெரியாரை தலைவராக ஏற்றவர் வி.பி.சிங்!

முதல்வர் மு.க.ஸ்டாலின் உரை... 3ஆம் பக்கத் தொடர்ச்சி!

வி. பி. சிங் அவர்கள் பிறப்பால் பிற்படுத்தப்பட்ட சமூகத்தைச் சேர்ந்தவர் அல்ல! ஏன். ஏழை எளிய குடும்பத்தைச் சேர்ந்தவரும் அல்ல! ஆனாலும் ஏழை - எளிய, பிற்படுத்தப்பட்ட - ஒடுக்கப்பட்ட மக்களுக்காக இடஒதுக்கீட்டைச் சாத்தியப்படுத்திக்காட்டியவர்! அப்போது நாடாளுமன்றத்தில் தந்தை பெரியார் - புரட்சியாளர் அம்பேத்கர் - ராம் மனோகர் லோகியா ஆகிய மூவருடைய பெயரைத்தான் வி.பி.சிங் அவர்கள் குறிப்பிட்டார். தந்தை பெரியாருக்குத் தனிப்பட்ட நன்றியை நாடாளுமன்றத்தில் பதிவு செய்தார். பதவியில் இருந்த பதினொரு மாத காலத்தில்.

- பிற்படுத்தப்பட்ட மக்களுக்கு 27 விழுக்காடு இடஒதுக்கீடு
- தகவல் அறியும் உரிமைச் சட்டத் திற்கு தொடக்கப்பள்ளி
- தேசிய ஊரக வேலை வாய்ப்புத் திட்டத்திற்கு தொடக்கப்பள்ளி
- வேலை உரிமையை அரசியல் சாசன உரிமை உருவாக்கியது
- லோக்பால் சட்டத்துக்கு தொடக்க முயற்சிகள்
- தேர்தல் சீர்திருத்தங்கள்
- அண்ணல் அம்பேத்கர் அவர்களுக்கு பாரத ரத்னா விருது
- நாடாளுமன்றத்தின் நடுவே அண்ணல் அம்பேத்கர் படம்
- மாநிலங்களுக்கு இடையிலான கவுன்சில்
- உழவர்கள் பிரச்சினையைத் தீர்க்க லுற்று குழுக்கள்
- டெல்லி குடிசைப்பகுதி மக்களுக்கு வாழ்விடங்கள்
- அதிகபட்ச சில்லறை விற்பனை விலை (MRP) அச்சிட உத்தரவு
- நுகர்வோர் பாதுகாப்பு
- இன்னும் பட்டியல் நிறைய இருக்கிறது!

சமூகநீதிக் காவலர் பாராட்டும் சாதனையாளர்!

இப்படி பல சாதனைகளை செய்து காட்டிய மாபெரும் சாதனையாளர்தான் நம்முடைய வி.பி.சிங் அவர்கள். மதிப்பிற்குரிய சமூகநீதிக் காவலர் வி.பி.சிங் அவர்களின் முயற்சியால்தான் இன்றைக்குப் பிற்படுத்தப்பட்ட மக்கள் ஒரு அடிவரவது முன்னேறியிருக்கிறார்கள். நாம் இன்னும் பல உயரங்களுக்குச் செல்லவேண்டும்.

நமக்கான உரிமைகள் இன்றைக்கும் கூட முழுமையாக கிடைக்காத - கிடைக்க முடியாத சூழல்தானே நிலவுகிறது! குறிப்பாக சொல்லவேண்டும் என்றால், கல்வி நிறுவனங்களில் ஒபிசி இடஒதுக்கீடு 2006க்கு பிறகுதான் நடைமுறைக்கு வந்தது.

பல்கலைக்கழக மாணியுக்குழு இணை இயக்குநர் பதவிக்கு இடஒதுக்கீட்டை கிடை யாது. எல்லாமே பொதுப்பிரிவு! ஒன்றிய அரசின் சின்னச் செயலாளர்கள் 89 பேரில் 85 பேர் உயர்சாதிபினர். பட்டியலினப் பிரிவைச் சேர்ந்தவர் ஒரே ஒருவர், பழங்குடிப் பிரிவைச் சேர்ந்தவர்கள் 3 பேர் மட்டும்தான்! பிற்படுத்தப்பட்ட சமுதாயத்தைச் சேர்ந்தவர்கள் ஒருவர் கூட கிடையாது!

ஒன்றிய அரசு துறைகளின் கூடுதல் செயலாளர்கள் 93 பேரில், 82 பேர் உயர்சாதிபினர். பிற்படுத்தப்பட்டவர் கிடையாது! ஒன்றிய அரசு துறைகளின் இணைச் செயலாளர்கள் 275 பெயரில், 19 பேர் மட்டுமே பிற்படுத்தப்பட்டவர்கள்! அசாம், உத்தரப் பிரதேசம், சத்தீஸ்கர், ஜார்கண்ட் உள்ளிட்ட பல மாநிலங்களில் இருக்கின்ற மத்திய சட்டப் பல்கலைக்கழக மாணவர் சேர்க்கையில் இந்த ஆண்டு வரை இடஒதுக்கீட்டை இல்லாத நிலை தான் நீடிக்கிறது.

இடஒதுக்கீட்டை அமல்படுத்த தொடர்ந்து உழைப்போம்!

45 மத்தியப் பல்கலைக்கழகங்களில், பிற்படுத்தப்பட்ட பிரிவைச் சேர்ந்த பேராசிரியர்கள் 4 விழுக்காடு மட்டும்தான்! இப்படித்தான் பல்வேறு துறைகளில் இன்றைக்கும் நிலைமை இருக்கிறது.

சரி, நீதிமன்றங்களில் சமூகநீதியின் நிலை

என்ன? 2018 முதல் 2023 வரை நாடு முழுவதும் உயர்நீதிமன்றங்களில் நியமிக்கப்பட்ட 604 நீதிபதிகளில், 72 பேர் மட்டும்தான் பிற்படுத்தப்பட்ட பிரிவைச் சேர்ந்தவர்கள். ஆனால், 458 பேர் பொதுப்பிரிவைச் சேர்ந்தவர்கள்.

உயர்நீதிமன்ற, உச்சநீதிமன்ற நீதிபதிகள் நியமனத்தில் இடஒதுக்கீடு முறை அமல்படுத்தப்படவில்லை. ஏன். அரசுத் துறைகளின் பதவி உயர்வுகளின் போது இடஒதுக்கீடு முறை நடைமுறைப்படுத்தப்படவில்லை. இந்த நிலையை எல்லாம் மாற்றுவதற்கு தான் நாம் தொடர்ந்து உழைக்கவேண்டும். அதுதான் வி.பி.சிங் போன்றோருக்கு நாம் செலுத்துகின்ற உண்மையான புகழ் வணக்கம்!

அந்தப் பணியிலிருந்து திராவிட முன்னேற்றக் கழகம் ஒருபோதும் சோர்ந்து போகாது. அதற்கு எடுத்துக்காட்டுதான், நாம் ஆட்சிக்கு வந்தவுடன் அன்றிலிருந்து இன்றைக்கு வரை நாம் முன்னெடுக்கின்ற சட்ட முயற்சிகள்!

இந்தியா முழுவதும் மருத்துவம் மற்றும் பல மருத்துவப் படிப்புகளுக்கான மாணவர் சேர்க்கையில் இல்லாமல் இருந்த ஒபிசி இடஒதுக்கீட்டை 29.7.2021 அன்று உச்சநீதிமன்றம் மூலமாக திராவிட முன்னேற்றக் கழகம் தான் இந்தியாவிற்கே பெற்றுத் தந்தது! அதுமட்டுமா! தமிழ்நாட்டில் சமூகநீதியைக் கண்காணிக்க குழு அமைத்திருக்கிறோம்.

தந்தை பெரியார் பிறந்தநாளைச் சமூகநீதி நாளாகவும் - புரட்சியாளர் அம்பேத்கர் பிறந்த நாளைச் சமத்துவ நாளாகவும் கொண்டாடி

வி.பி.சிங் குடும்பத்தினர் என்று உங்களை நான் அழைக்க விரும்பவில்லை. நீங்கள் வி.பி.சிங் குடும்பத்தினர் என்றால் நாங்கள் யார்? நாங்களும் வி.பி.சிங் குடும்பத்தினர்தான்!

இந்தியா முழுமைக்கும் பரவி இருக்கின்ற சமூகநீதிக் குடும்பத்தை சேர்ந்தவர்கள் நாங்கள்! வி.பி.சிங் அவர்களுக்கு சிலை வைப்பது மூலமாக அவருடைய புகழ் உயருகிறது என்று பொருள் இல்லை; நாம் அவருக்கு காட்ட வேண்டிய நன்றியை காட்டி இருக்கிறோம்!

வருகிறோம். சமூகநீதிக்குத் தடையாக அமைந்துள்ள நீட தேர்வை அகற்றும் சட்டப்போராட்டத்திலும், அறப்போராட்டத்திலும் ஈடுபட்டிருக்கிறோம். இப்படிப்பட்ட நம்முடைய தமிழ்நாட்டைதான் தன்னுடைய ரத்த சொந்தங்கள் வாழுகிற மாநிலமாக நினைத்தார் வி.பி.சிங் அவர்கள். தந்தை பெரியாரை தன்னுடைய உயிரினும் மேலான தலைவராக வி.பி.சிங் அவர்கள் ஏற்றுக்கொண்டார்.

“ஒரு மனிதனுக்குச் சாவைவிட மிகக் கொடுமையானது ‘அவமானம்’. அந்த அவமானத்தைத் துடைக்கின்ற மருந்துதான் பெரியாரின் ‘சமயமரிசை’ என்று சொன்னவர் வி.பி.சிங் அவர்கள். தலைவர் கலைஞர் அவர்கள் சொந்த சகோதரனைப் போல மதித்தார்.

“காலம் மாறினாலும் தான் மட்டும் மாறாமல் இருக்கிற ஒரு தலைவர் உண்டென்றால் அது கலைஞர் அவர்கள்தான். பதவியைக் காப்பாற்றிக் கொள்ள எஞ்ஞாண்ட கட்சி முதலமைச்சர்களே என்னை விட்டு ஒடிய நேரத்தின் என்னுடன் இருந்தவர் கலைஞர் அவர்கள்” என்று பாராட்டியவர் வி.பி.சிங் அவர்கள்.

தலைவர் கலைஞரிடம் மதிப்பு வைத்தவர் வி.பி.சிங்!

வி.பி.சிங் அவர்களுக்கும், கலைஞருக்கும் இருந்த நட்பு எப்படிப்பட்டது என்பதற்கு ஒரு எடுத்துக்காட்டு சொல்கிறேன். சென்னை கடற்கரையை நோக்கி பிரதமர் வி.பி.சிங் அவர்களுடைய கார் செல்கிறது. முதலமைச்சர் கலைஞரும் கூட இருந்தார். வி.பி.சிங் அவர்கள், “உங்களுடைய வீட்டுக்குப் போகவேண்டும், காரை அங்கே போகச் சொல்லுங்கள்” என்று சொல்கிறார். ஆனால் அவருடன் இருந்த பிரதமருடைய செயலாளர் அவர்கள், புரோட்டகால்படி கடற்

கரை பொதுகூட்டம், ஆளுநர் மாளிகையில் தங்குவது, இது இரண்டை தவிர வேறு இடத்திற்கு செல்லக்கூடாது” என்று தடுத்திருக்கிறார். ஆனால், பிரதமர் வி.பி.சிங் அவர்கள், அதை கோபமாக மறுத்து, “நிச்சயமாக முதலமைச்சர் இல்லத்திற்கு சென்றுதான் ஆக வேண்டும்” என்று சொல்லி, கோபாலபுரம் இல்லத்திற்கு சென்றுவிட்டுதான் கடற்கரை பொதுக்கூட்டத்திற்குப் பிரதமர் வி.பி.சிங் அவர்கள் சென்றார்.

தலைவர் கலைஞர் மேல் எத்தகைய மதிப்பையும், அன்பையும் பிரதமர் வி.பி.சிங் வைச்சிருந்தார் என்பதற்கு இது ஒரு பெரிய எடுத்துக்காட்டு!

அந்தக் கடற்கரை கூட்டத்தில்தான், சென்னையில் இருக்கின்ற இரண்டு விமான முனையத்துக்கு பேரறிஞர் அண்ணா பெயரையும், பெருந்தலைவர் காமராசர் பெயரையும் வைக்கவேண்டும் என்று முதலமைச்சர் கலைஞர் அவர்கள் கோரிக்கை வைத்தார். அப்போதெல்லாம் செல்ஃபோன் கிடையாது. அவருக்கென்று ஒரு பிரைவேட் டூம் இருக்கும், அதில் லைட்டினிங் கால் இருந்தது, அதிலிருந்துதான் ஃபோன் பேச முடியும். பிரதமர் வி.பி.சிங் மேடையிலிருந்து கீழே இறங்கி வந்து, டெல்லிக்கு lightning call செய்து சம்பந்தப்பட்ட அதிகாரியிடம் பேசி, இப்படி ஒரு கோரிக்கை இருக்கிறது. இதை நிறைவேற்றவேண்டும் என்று கலந்துபேசி அதை அந்த மேடையில் அறிவித்தார். அதே மேடையில் கலைஞர் அவர்கள் கேட்ட வாக்குறுதியை நிறைவேற்றுவேன் என்று அறிவித்தார். இன்றைக்கு அந்தப் பெயர்

கூட்டப்பட்டிருக்கிறது.

வி.பி.சிங் அமைத்துத் தந்த காவிரி நடுவர் மன்றம்!

இங்கே அண்ணல் துறையுருகள் அவர்கள் இருக்கிறார், காவிரி பிரச்சினை பற்றி அவருக்கு முழுமையாக தெரியும், முழுமையாக அறிந்தவர். அவர் அதில் பின்னிப் பிணைந்தவர். தமிழ்நாட்டு மக்களுடைய உயிர் பிரச்சினையான காவிரி நீருக்காக பல ஆண்டுக்கு பிறகு, பல போராட்டத்திற்கு பிறகு, தலைவர் கலைஞருடைய கோரிக்கை ஏற்று, வி.பி.சிங் அவர்கள் ஆட்சியில் தான் காவிரி நடுவர் மன்றத்தை அமைத்துத் தந்தார்.

அதேபோல், இலங்கைப் பிரச்சினையைத் தீர்ப்பதற்கு பிரதமர் வி.பி.சிங் அவர்கள் எவ்வளவு அக்கறையோடு நடந்துகொண்டார் என்றால், தன்னுடைய வீட்டிலேயே அகில இந்தியத் தலைவர்களையும் - மாநில முதலமைச்சர்களையும் 1990ஆம் ஆண்டு கூட்டினார்.

9 மாநில முதலமைச்சர்கள் - 7 ஒன்றிய அமைச்சர்கள் - 5 அகில இந்தியக் கட்சித் தலைவர்கள் அந்தக் கூட்டத்தில் கலந்து கொண்டார்கள். எல்லோரையும் வரவழைத்து, தமிழ்நாடு முதலமைச்சர் கலைஞரைத்தான் பேசச் சொன்னார் பிரதமர் வி.பி.சிங். பேசச் சொன்னதற்கு பிறகு சொல்கிறார், “இப்போது கலைஞர் சொல்லப் போவதுதான் என்னுடைய கருத்து” என்று சொன்னவர் வி.பி.சிங் அவர்கள்.

கலைஞர் அவர்கள் மீதும், தமிழினத்தின் மீதும் வி.பி.சிங் அவர்கள் எந்தளவுக்கு பாசம் வைத்திருந்தார் என்பதற்கு இதைவிட எடுத்துக்காட்டு தேவையில்லை!

இன்னொரு சம்பவத்தை சொல்கிறேன். “தேசிய ஒருமைப்பாட்டைக் கவுன்சில் டெல்

லியில்தான் கூட்டணுமா? மாநிலங்களில் கூட்டலாமே?” என்று முதலமைச்சர் கலைஞர் அவர்கள் கோரிக்கை வைத்தார். ‘அப்படி எயன்றால், தமிழ்நாட்டில் நடத்துவீர்களா?’ என்று பிரதமர் வி.பி.சிங் கேட்டார். உடனே, சரி என்று சொன்னார் முதலமைச்சர் கலைஞர் அவர்கள்.

அரசியல் நாட்காட்டியில் கடைசி நாளை இல்லை என்றவர்!

முதன்முதலாக தேசிய ஒருமைப்பாட்டுக் குழுக் கூட்டம் சென்னையில் நடந்தது என்பது வரலாறு! நம்முடைய தலைவர் கலைஞர் அவர்களிடத்தில் அடிக்கடி பிரதமர் வி.பி.சிங் சொல்வது, “நீங்கள் கோரிக்கைகளை எடுத்துக்கொண்டு டெல்லிக்கு வரக்கூடாது. சென்னையில் இருந்து சொன்னால் போதும்” என்று சொன்னவர் பிரதமர் வி.பி.சிங் அவர்கள். எத்தகைய வசந்த காலங்களை நாம் பார்த்திருக்கிறோம் என்பதை எண்ணிப் பார்க்கும் போது மனம் மகிழ்ச்சி அடைகிறது.

அதேபோன்ற காலம் இனியும் வரவேண்டும். அது நாம் ஒன்றிணைந்து உழைத்தால் முடியும்! வி.பி.சிங் அவர்கள் உடல்நலிந்த நிலையில் கூட டெல்லி மக்களுடைய குடியிருப்புப் போராட்டத்தில் பங்கெடுத்தவர்! ‘அரசியல் நாட்காட்டியில் கடைசி நாள் என்பதே இல்லை’ என்று கம்பீரமாக சொன்னவர். ஏற்றுக்கொண்ட கொள்கையில் இறுதிவரை உறுதியாக இருந்த வி.பி.சிங் அவர்கள், உடல்நலக்குறைவால் 2008ஆம் ஆண்டு நவம்பர் 27ஆம் நாள் மறைந்தார்.

வி.பி.சிங் அவர்களுடைய மறைவு இந்தியாவுக்கே ஏற்பட்ட பெரும் இழப்பு! சமூகநீதியின் காவலரான வி.பி.சிங் அவர்களுக்கு சிலை வைத்ததன் மூலமாக தமிழ்நாடு அரசு இன்றைக்கு பெருமை அடைகிறது. சமூகநீதிப் பயணத்தில் நாம் செல்ல வேண்டிய தூரம் மிக அதிகம்!

சமூகநீதி என்பது ஒரு மாநிலத்தின் பிரச்சினை இல்லை; எல்லா மாநிலங்களின் பிரச்சினை! ஒவ்வொரு மாநிலத்துக்கும் சாதி வகுப்பு அளவீடுகள் வேறுபடலாம். ஆனால் பிரச்சினை ஒன்றுதான்! அதுதான், புறக்கணிப்பு! எங்கெல்லாம் புறக்கணிப்பு - ஒதுக்குதல் - தீண்டாமை -அடிமைத்தனம் - அநீதி இருக்கிறதோ, அங்கெல்லாம் அதை முறிக்கின்ற மருந்தாக இருப்பதுதான் சமூகநீதி! அந்த சமூகநீதி தழைக்க வேண்டுமானால், நாம் முன்னெடுக்க வேண்டிய சில முக்கிய பணிகளை சொல்லி, நிறைவு செய்ய விரும்புகிறேன்.

சாத்வாரிக் கணக்கெடுப்பு நடத்தப்படாத வேண்டும்!

தாமதப்படுத்தப்பட்ட மக்கள் தொகை கணக்கெடுப்பை அந்தக் கணக்கெடுப்போது சாத்வாரிக் கணக்கெடுப்பையும் ஒன்றிய அரசு நடத்தவேண்டும். பிற்படுத்தப்பட்டோர் இடஒதுக்கீடு முழுமையாக முறையாக வழங்கப்படவேண்டும், பட்டியலின பழங்குடியின மக்களுடைய இடஒதுக்கீட்டும் முறையாக வழங்கப்படவேண்டும், சிறுபான்மையினர் இடஒதுக்கீட்டும் முறையாக வழங்கப்படவேண்டும். இதையெல்லாம் அகில இந்திய ரீதியில் கண்காணித்து, உறுதி செய்ய அனைத்து கட்சி எம்.பிக்கள் கொண்ட குழு அமைக்கப்பட வேண்டும். இதையெல்லாம் அகில இந்திய அளவில் சமூகநீதியில் ஆர்வம் கொண்ட அனைத்து அரசியல் இயக்கங்களும் ஒற்றுமையாக இணைந்து மக்கள் நலனுக்காகச் செயல்படவேண்டும்.

சமூகநீதிக் காவலர் வி.பி.சிங் அவர்களின் சிலை திறப்பு நாளில் நாம் ஏற்றுக்கொள்ள வேண்டிய உறுதிமொழி: “இந்தியா முழுமைக்கும் வாழும் பிற்படுத்தப்பட்ட - பட்டியலின பழங்குடியின - சிறுபான்மை விரிம்புநிலை மக்களுடைய உயர்வுக்கான ‘அரசியல் செயல்திட்டங்கள்’ ‘அரசின் செயல்திட்டங்களாக’ மாற்றி அமைக்க இன்றைக்கு உறுதி ஏற்போம்! உறுதி ஏற்போம்!” என்று கூறி.

“வி.பி.சிங் அவர்கள் மறையலாம். அவர் ஏற்றி வைத்த சமூகநீதி தீபம் அணையாது. அவரை யார் மறந்தாலும், தமிழ்நாடு மறக்காது. திராவிட மடால் அரசு மறக்காது! மறக்காது!” என்று கூறி விடைபெறுகிறேன். இவ்வாறு முதல்வர் மு.க.ஸ்டாலின் அவர்கள் உரையாற்றினார்.

கொள்கை மகன் வாழ்க!

உருக்கியபொன் போன்றெழுந்தான் ஒளிப்பரிதி!... இருள் ஓட்டவந்தான்! தீட்டவந்தான் வெளிச்சவிதி! திருக்குவளை வழியில்வந்த தமிழ்க்குருதி!... இளந் திராவிடர்க்குத் தலைமைதாங்கும் உதயநிதி!



சேப்பாக்கம் என்பதொரு சிறுபகுதி!... எட்டுத் திசைகளுமே தமிழ்நாட்டில் அவன்தொகுதி! வாய்ப்பாக நாடு, மொழி, இனம்கருதி... புது வரலாறு படைத்தீடுவான்! இதுஉறுதி!

அன்னைதுர்கா ஈன்றெடுத்த அன்புகன் வாழ்க! “அன்பகத்தை” வழிநடத்தும் அறிவுமகன் வாழ்க! தன்னைவென்று தரணிவெல்ல வந்தமகன் வாழ்க! தலைவாஎங்கள் “தளபதி”யின் கொள்கைமகன் வாழ்க!

செல்லமே, தந்தை உள்ளமே, அன்புவள்ளமே நீ வாழ்க! சிங்கமே, கலை அங்கமே, ஒளிர் தங்கமே! நீ வாழ்க!

ஆரியத்தை வேரறுக்கும் சேரன்இவன் வாழ்க! அமுகுதமிழ்ப் பாண்டியனாம் மாறன்இவன் வாழ்க! தீரம்கொண்டுகளத்தில்தீற்கும் வீரன்இவன் வாழ்க! “திருக்குவளைச் சோழனுக்குப்” பேரன்இவன் வாழ்க!

தென்னனே, இளம் மன்னனே, எழில் வண்ணனே! நீ வாழ்க! செங்கதிர் நிகர் செல்வனே, மனக் களவனே! நீ வாழ்க!

இரக்கத்தின் அருள்குணத்தின் எல்லைஇவன் வாழ்க! இனப்பகைவர் கனவுகளில் தொல்லைஇவன் வாழ்க! சிரிக்கின்ற பூஞ்சிரிப்பில் முல்லைஇவன் வாழ்க! “சேப்பாக்கம் தொகுதி”செல்லப் பிள்ளைஇவன் வாழ்க!

கன்னலே, குளிர்திங்களே, நறுந் தென்றலே! நீ வாழ்க! கைசிவந்தீடும் வள்ளலே, உயர் செம்மலே! நீ வாழ்க!

முன்னேற்றக் கழகத்தின் இளையநதி வாழ்க! பொன்னேட்டு வரலாற்றின் புதியவிதி வாழ்க! தென்னாட்டுப் போர்ப்படையின் இதயநிதி வாழ்க! திராவிடத்தின் விடியல்எங்கள் உதயநிதி வாழ்க!

அந்தமே இலாச் சொந்தமே, உயிர்ப் பந்தமே! நீ வாழ்க! “அண்ணனும் பெரியாருமே” இரு கண்ணும் நீ வாழ்க!

அன்னைதுர்கா ஈன்றெடுத்த அன்புகன் வாழ்க! “அன்பகத்தை” வழிநடத்தும் அறிவுமகன் வாழ்க! தன்னைவென்று தரணிவெல்ல வந்தமகன் வாழ்க! தலைவாஎங்கள் “தளபதி”யின் கொள்கைமகன் வாழ்க!

கவிச்சுடர் கவிதைப்பித்தன்



முத்துமீருஞ் கலைஞர் நூற்றாண்டு விழாவை முன்னிட்டு சென்னை தெற்கு மாவட்ட கலை இலக்கியப் புகழ்திறவுப் பேரவை சார்பில் மாவட்ட அமைப்பாளர் எம். எஸ். ஹரிபாபு, தலைமையிலும் எம்.கிருஷ்ணமூர்த்தி எம்.சி., இரா. துரைராஜ் எம்.சி., முன்னிலையில் ஆந்தகுடி இளைப்பாறா குழுவினர் வழங்கிய நற்றமிழ் நாயகருக்கு நாட்டுப்புற பாடலாங்கம் இன்னைச் சிறப்புச் சைதாப்பேட்டை அண்ணலோசகர்களின் கலைக் கல்லூரி வளாகத்தில் நடைபெற்ற இவ்விழாவினை அமைச்சர் மா.சுப்ரமணியன் துவக்கி வைத்தார். சட்டமன்ற உறுப்பினர்கள், ச. அழகிநாதர்மேல், ஏ.எம்.வி. பிரபாக்ராஜா, மாவட்ட கழக நிர்வாகிகள், எஸ்.குணசேகர், த.விஸ்வநாதன், மு.மேனாகாசன், வாசகியாண்டியன், பகுதி கழக செயலாளர்கள் கே.கண்ணன், வி.இ.மதியழகன், பொருத்தகு உறுப்பினர்கள், சைனத் மா.அன்பாசன், வழக்கறிஞர் எம்.குந்தன், எம்.சி., எஸ்.அரிகிருஷ்ணன், வீர.கனிகமொழி, மாவட்ட அமைப்பாளர்கள், ந.மணிகண்ணன், அஞ்சல் ராமன், கு.பாலசுப்ர, ப.அருண்மொழி, சி.பிரவேசுமார், நிவேன சைகதி, ம.பார்த்திபன், த.மேகன்குமார், எம்.சி., ரத்னாலோகேஷ், எம்.சி., சரீனா செல்வம் எம்.சி., இளைஞர் அணி மாவட்ட துணை அமைப்பாளர்கள் ஆர்.கிருஷ்ணகுமார், கோட்டு எஸ்.பிரகாஷ், பகுதி கழக நிர்வாகிகள் கனகசுடி எல்லம்பன், ஆர்.ரமேஷ், வி.பி.ஹனிகிராமன், கவிதா கனகசுமன், வட்ட செயலாளர்கள் சை.மு.சேகர், எஸ்.பி.கோதண்டம், எம்.நாகா, அடோகா கஸநாதன், கோட்டு கமணி, நேருநகர் எஸ்.பாபா மற்றும் மாவட்ட துணை அமைப்பாளர்கள், பகுதி அமைப்பாளர்கள், பகுதி துணை அமைப்பாளர்கள், கழக முன்னோடிகள் ஆகியோர் இந்நிகழ்வினை கலந்துகொண்டு சிறப்பித்தனர்.

சென்னை மெட்ரோ பயணிகளின் பயண நேரத்தை குறைக்கும் வகையில் 7 நிமிடத்திற்கு ஒரு ரயில்! அமலுக்கு வந்தது புதிய நடைமுறை!

சென்னை, நவ. 28 - சென்னை மெட்ரோ பயணிகளின் பயண நேரத்தை குறைக்கும் வகையில் நெரிசல் மிகு நேரம் இல்லாத (Non Peak Hours) மற்ற நேரங்களில், 7 நிமிடத்திற்கு ஒரு ரயில் என்ற புதிய நடைமுறை நேற்று முதல் அமலுக்கு வந்துள்ளது. சென்னையில் மெட்ரோ ரயிலுக்கான வரவேற்பு தொடர்ந்து அதிகரித்து வரும் நிலையில், பயணிகளின் எண்ணிக்கையை அதிகரிக்கச் சென்னை மெட்ரோ பல்வேறு நடவடிக்கைகளை எடுத்து வருகிறது. அதே சமயம் மெட்ரோ ரயில் பயணிகளின் எண்ணிக்கையைக் குறித்துக் கொண்டும் மற்றும் அவர்களின் காத்திருப்பு நேரத்தை குறைப்பதற்காகவும் புதிய நடைமுறை ஒன்று அமலாக்கப்பட்டுள்ளது. அதன்படி, இரண்டு வழித்தடங்களிலும் நெரிசல் மிகு நேரங்கள் இல்லாத மற்ற நேரங்களில் 9 நிமிட இடைவெளியில் இயக்கப்

பட்டு வரும் மெட்ரோ ரயில் சேவைகள் நேற்று முதல் 7 நிமிட இடைவெளியில் இயக்கப்படுகின்றன.

மக்கள் அதிகம் பயன்படுத்தும் நெரிசல் மிகு நேரங்களான காலை 8 மணி முதல் 11 மணி வரையும், அதேபோல மாலை 5 மணி முதல் இரவு 8 மணி வரை 3 மற்றும் 6 நிமிடத்திற்கு ஒரு ரயில் என இரு பிரிவுகளில் ரயில்கள் இயக்கப்பட்டு வருகிறது. அதே போல், சென்னை மெட்ரோ ரயில் நிறுவனத்தின் அடித்தளநாளை முன்னிட்டு டிசம்பர் 3ம் தேதி குடியிறுக்கிழமை ஒரு நாள் மட்டும் ௫.5 கடணத்தில் பொதுமக்கள் பயணிக்கலாம் என சென்னை மெட்ரோ அறிவித்துள்ளது. டிசம்பர், வான்ட் ஆப், ஃபோன் பே, ஸ்டடிக் கிபு ஆர் போன்ற டிஜிட்டல் பரிவர்த்தனைகள் மூலம் புதிதெய்யும் டிசெக்டுகளுக்கு மட்டும் இந்த வசதி பொருந்தும்.